

ज्योती जागरण

Jyoti Jagran Daily

वर्ष: २

अंक : १२५

वि.सं. २०७९ मंसिर १९ गते सोमबार

05, 2022 Monday, DEC

पृष्ठ संख्या : ४

मूल्य ५ रुपैयाँ

जनमत पार्टीको मधेश प्रदेशमा मुख्यमन्त्री सहित चार मन्त्रालय दाबी

वीरगन्ज । प्रत्यक्ष र समानुपातिक तर्फ मधेश प्रदेशमा निर्णायक सिट ल्याएको सिके राउत नेतृत्वको जनमत पार्टीले प्रदेश सरकारको नेतृत्वमा दाबी गर्ने भएको छ । केन्द्रमा सत्ता गठबन्धनमा सहभागी हुने तयारी गरेको जनमत पार्टीले मधेश प्रदेशमा भने मुख्यमन्त्री सहित चार मन्त्रालय दाबी गर्ने जनाएको हो ।

निर्वाचनमा पहिलो सहभागितामै राष्ट्रिय पार्टी बनेको जनमत पार्टीका अध्यक्ष सीके राउतले मधेश प्रदेशमा आफ्नै पार्टीको नेतृत्वमा सरकार गठनका लागि दाबी गर्ने बताए । 'हाम्रो संघर्षको पृष्ठभूमिको पहिचान



मधेशका जनताले चुनावमा गरे, 'राउतले भने, 'हामीले चुनावी प्रचारका क्रममा जनसरोकारका विषयलाई मूल मुद्दा बनायो । जनताले अर्को पति राज्यबाट पाउने सेवा प्रवाहको अनुभव गर्न सकिरहेका छैनन् । सरकारमा जानु

पनि आवश्यक हुन्छ । प्रदेश सरकारमा पनि जनताका आकांक्षा पूरा गर्ने धेरै अवसर छन् ।'

प्रत्यक्षतर्फ प्रदेशसभामा सप्तरीमा चार र सिरहामा दुईवटा क्षेत्र जितेको जनमत पार्टीले समानुपातिकमा कम्तीमा ७ सिट पाउने आकलन गरिएको छ । मधेशमा सत्ता गठबन्धन दलसँग सरकार बनाउन बहुमत पुग्दैन । त्यसका लागि जनमतको साथ उनीहरूले खोजेका छन् । कांग्रेस नेता विमलेन्द्र निधिले जनमत पार्टीलाई संघ र मधेश प्रदेश सरकारमा ल्याउन कोसिस गरिरहेका छन् । निधिले पहलमा राउतले कांग्रेस सभापति एवं प्रधानमन्त्री शेरबहादुर देउवासित भेटेर दुवै सरकारमा जान सकारात्मक रहेको प्रतिक्रिया दिइसकेका छन् ।

विकास र सेवा प्रवाहलाई अगाडि बढाउन सरकारमा सहभागी हुने राउतले बताए । 'शिक्षा, स्वास्थ्य र रोजगारी तथा किसानका समस्या समाधान हाम्रो पहिलो लक्ष्य हो, यससँगै विकासको गतिलाई पनि तीव्रताका साथ अगाडि बढाउनु जरुरी छ, उनले भने । अन्य दलले गठबन्धन गरेको र आफ्नो

वीरगन्ज महानगरको फोहोर व्यवस्थापन र वृक्षारोपण संयोजनको जिम्मा खेतानलाई



वीरगन्ज, १८ मंसिर । वीरगन्ज महानगरपालिकाले गिर्नासी सांमुदायिक सेवा केन्द्रका अध्यक्ष जय प्रकाश खेतानलाई महानगरको फोहोर व्यवस्थापन तथा अनुगमन, वृक्षारोपण र फुटपाथ व्यवस्थापन संयोजकको जिम्मेवारी दिएको छ । महानगरपालिकाले स्वच्छ, सुन्दर र हरीयाली वातावरण निर्माणको लागि खेतानलाई यो जिम्मेवारी दिइएको हो । महानगरका मेयर राजेशमान सिंहले

आइतबार खेतानलाई जिम्मेवारी सुम्पे महानगरले लिएको लक्ष्य प्राप्ती हुनेगरी काम गर्न खेतानसँग आग्रह गरे । महानगरलाई हरित शहरको रूपमा रूपान्तरण गर्न नगरका हरेक वार्डमा अहिले वृक्षारोपणको काम अघि बढेको छ । नवनिर्वाचित संयोजक खेतानले वीरगन्ज महानगरलाई हरित शहर बनाउँदै सफा सुन्दर बनाउने अभियानमा सबैको साथ र सहयोग आवश्यक पर्ने बताए ।

बिजुलीको पोलमा भुन्डिएका इन्टरनेट र केबलका तार हटाउन व्यवसायीको आनाकान



नेपाल विद्युत प्राधिकरणको पोलमा अत्यवस्थित तरिकाले तानिएका र प्रयोगमा नरहेका तार तथा उपकरणहरू हटाउन पटक-पटक

ताकेता गरे पनि केवल टिभी तथा इन्टरनेट सेवाप्रदायकहरूले अटेरी गरेका छन् । कतिपय प्राधिकरणले ४५

दिनको समय दिएर तार तथा उपकरण व्यवस्थित गर्न चेतावनी दिएको थियो । सूचना प्रकाशित भएको ३३ दिनसम्म

बाँकी तैयो पृष्ठमा

बाँकी तैयो पृष्ठमा

प्रतिनिधिसभा र प्रदेशसभा निर्वाचनको अन्तिम परिणाम, मधेश प्रदेशमा १८ पूर्वमन्त्री पराजित

वीरगन्ज १८ मंसिर । प्रतिनिधिसभा र प्रदेशसभा निर्वाचनको अन्तिम परिणाम सार्वजनिक हुदा मधेश प्रदेशमा १८ जना पूर्वमन्त्री पराजित हुनुभएको छ । कतिपय पूर्वमन्त्री नया अनुहारसँग पराजय हुनुभएको छ भने कतिपयलाई अधिल्ला प्रतिस्पर्धीबाट हार बेहोनुपरेको छ । सबैभन्दा बढी धनुषामा मात्रै छ जना पूर्वमन्त्री पराजित हुनुभएको छ ।

धनुषाको क्षेत्र नम्बर १ मा नेकपा (माओवादी केन्द्र) का उपमहासचिव तथा पूर्वमन्त्री मानिकप्रसाद यादव अधिल्ला प्रतिस्पर्धी जनता समाजवादी पार्टीका नेता दीपक कार्कीसँग पराजित हुनुभएको छ । गत २०७४ सालको निर्वाचनमा सोही क्षेत्रबाट यादव २६ हजार चार सय १८ मत प्राप्त गरी



विजयी हुदा कार्की १७ हजार दुई सय ९६ मत प्राप्त गर्नुभएको थियो । यादव गत २०७४ सालको पहिलो संविधानसभा निर्वाचनमा पनि सोही क्षेत्रबाट निर्वाचित हुनुभएको थियो । यस्तै धनुषा क्षेत्र नम्बर २ मा चुनावी

प्रतिस्पर्धामा रहनुभएका तीन जना पूर्वमन्त्रीमध्ये पूर्वमन्त्री तथा कांग्रेस नेता रामकृष्ण यादव निर्वाचित हुनुभएको भने पूर्वमन्त्री उमाशंकर अरगरिया र रामचन्द्र भा पराजित हुनुभएको छ । गत २०७४ सालको निर्वाचनमा

अरगरिया निर्वाचन हुदा भा र यादव पराजित हुनुभएको थियो । धनुषा क्षेत्र नं ३ मा पूर्वमन्त्री तथा लोसपा नेता अनिलकुमार भा पराजित हुनुभएको छ । पूर्वमन्त्री तथा नेकपा (एमाले) का नेत्री जुलीकुमारी महतोसँग भा पराजित हुनुभएको मुख्य निर्वाचन अधिकृत ब्रजेश प्याकुर्लेले जानकारी दिनुभयो ।

मुख्य निर्वाचन अधिकृत प्याकुर्लेका अनुसार महतोले ३३ हजार तीन सय ८८ मत प्राप्त गर्नुभयो भने भाले २३ हजार छ सय ८६ मत ल्याउनुभयो । धनुषाको क्षेत्र नम्बर ४ मा पूर्वमन्त्री तथा एमालेका सचिव रघुवीर महासेठ दोस्रो पटक विजयी हुदा पूर्वमन्त्री तथा कांग्रेसका सहमहामन्त्री महेन्द्रयादव पराजित हुनुभएको छ ।

निर्वाचन अधिकृतको कार्यालयका बाँकी तैयो पृष्ठमा

एमाले-माओवादी मिले कम्प्युनिष्ट नेतृत्वमा सरकार बन्ने



काठमाडौं । सत्ता गठबन्धनको प्रमुख दल नेकपा (माओवादी केन्द्र) ले एमालेसँग गठबन्धनमा बाँकी तैयो पृष्ठमा

BETTER
THE IDEAL KITCHEN PARTNER

YOUR IDEAL HOME APPLIANCES

Make Life Better

